



श्रीअन्तु प्रकाशन (प्रा.)लि.

# पूर्वाञ्चल

Purwanchal National Daily



वर्ष : २६ अङ्क : ३१८ पृष्ठ ४ वितामोड वि.सं. २०७८ कात्तिक ७ गते आइतवार (Sunday, October 24, 2021) नेपाल सम्बन्ध ११४१ Web : www.purwanchaldaily.com मूल्य रु. ५/- भारतामा भा.रु. ४/-

## नाकामा थप कडाइ

### रोहिंया शरणार्थी र बंगलादेशी नागरिकमाथि निगरानी



पार्थ मण्डल

**भापा, कात्तिक ६।** पूर्वी नेपालको काँकरभिट्टा-पानीट्याकी सीमा नाकामा भारतीय नागरिकमाथि थप कडाइ गरिएको छ। काम विशेषले नेपाल प्रवेश गर्ने भारतीय नागरिकमाथि नेपाली सुरक्षाकर्मीले सीमा नाकामै थप कडाइ गरेका हुन्। काँकरभिट्टा सीमा नाकाबाट रोहिंया शरणार्थी र बंगलादेशी

नागरिक नेपाल प्रवेश गर्न थालेपछि सीमा तैनाथ सुरक्षाकर्मीले भारतीय नागरिकमाथि थप निगरानी बढाएको इलाका प्रहरी कार्यालय काँकरभिट्टा डीएसपी सुनिल दाहालले जानकारी दिए। यहाँका सुरक्षाकर्मीले सीमा नाकामा केही समयअघि भारतीय नागरिकलाई पीसीआर रिपोर्ट वा खोप कार्डसँगै भारतीय आधार कार्ड, पेन कार्ड वा भोटस कार्डमध्ये कुनै एउटा परिचयपत्र देखाएर नेपाल प्रवेश गर्ने सजिले अनुमति

दिएर आएका थिए। तर, पछिल्लो समयमा भारतीय आधार कार्ड र पेन कार्ड देखाएर रोहिंया शरणार्थी र बंगलादेशी नागरिक प्रवेश गर्न थालेपछि भारतीय नागरिकमाथि कडाइ गरिएको डीएसपी दाहालले बताए।

'पहिला आधार कार्ड, पेन कार्ड देखाएर पनि भारतीयलाई प्रवेश गर्न दिइरहेका थियौं'- उनले भने- 'अब भारतीय नागरिकले नाकामा तैनाथ सुरक्षाकर्मीलाई अनिवार्य भोटस कार्ड देखाउनु पर्ने हुन्छ, आधार कार्ड नक्कली बनाएर ल्याउंदा भारतीय हुन वा अन्य मुलुकका व्यक्ति पहिचान गर्न समस्या भइरहेको थियो, त्यसैले भोटस कार्ड अनिवार्य गरेका हौं।' गत भदौ ३० गते अवैधरूपमा नेपाल प्रवेश गरेका १४ रोहिंया शरणार्थीलाई प्रहरीले राजधानीको बौद्धबाट पक्राउ गरेको थियो। म्यानमारबाट विस्थापित भएका रोहिंया शरणार्थीहरू बङ्गलादेशबाट स्थल मार्ग हुँदै काँकरभिट्टा सीमा नाकाबाट नेपाल प्रवेश गरेको खुलासा भएको थियो।

उनीहरू नेपालमा बस्ने योजनाका साथ मानव तस्करको सेटिङमा काँकरभिट्टा नाकाबाट प्रवेश गरेका थिए। काँकरभिट्टा नाकाबाट रोहिंया शरणार्थी प्रवेश गरेको जानकारी पाएपछि भारतीय नागरिकमाथि निगरानी बढाएको सशस्त्र प्रहरी बल नेपाल २ नम्बर गण भापाका एसपी रमेशकुमार पाण्डेले बताए। 'आँखा उपचार, कामकाज वा अन्य कुनै काम विशेषले नेपाल आउने भारतीय नागरिकले पीसीआर रिपोर्ट वा खोप कार्डसँग भोटस कार्ड अनिवार्य देखाउनु पर्ने हुन्छ'- एसपी पाण्डेले भने।

(बाँकी अन्तिम पृष्ठमा)

## 'मदन भण्डारीको हत्याको प्रमाण केपी ओलीले लुकाए'



**भापा, कात्तिक ६।** नेकपा एकीकृत समाजवादी पार्टीका उपमहासचिव जंगनाथ खतिवडाले मदन भण्डारी र जीवराज आश्रितको हत्याको प्रमाण केपी ओलीले लुकाएको गम्भीर आरोप लगाएका छन्।

भापाको वितामोडमा समाजवादी प्रेस संगठनले शनिवार आयोजना गरेको पत्रकार सम्मेलनमा बोल्दै नेता खतिवडाले मदन भण्डारी र जीवराज आश्रितको हत्यापछि केपी ओलीको नेतृत्वमा बनेको एक सदस्यीय कार्यदलले अहिलेसम्म प्रतिवेदन सार्वजनिक नगरेको बताए।

आफूलाई मदन भण्डारीको सक्कली उत्तराधिकारी हुँदै प्रस्तुत गर्न सक्ने केपी ओलीले आफू तिहाइ नजिकको शक्तिशाली प्रधानमन्त्री र भण्डारीकै श्रीमती विद्यादेवी भण्डारी राष्ट्रपति हुँदा समेत हत्याको खोजी गर्न नसकेको आरोप लगाउँदै नेता खतिवडाले भने- 'मलाई के लाग्छ भने उहाँहरूले हत्या गर्नु भयो पनि भन्दैन, हत्याको

योजना बनाउनुभयो पनि भन्दैन तर हत्याको प्रमाण लुकाउन उहाँहरू सलम हुनुहुन्छ भन्ने मलाई लाग्छ।' पार्टीका प्रचार विभाग प्रमुख तथा प्रवक्ता समेत रहेका नेता खनालले नेकपा एमालेले अहिले मदन भण्डारीको नाम मात्रै बेचिरेको तर उहाँलाई सम्मान नगरेको बताए। 'मदन भण्डारीको लोकप्रियतालाई टेकेर मदन भण्डारी हुनुसक्छ कि भन्दै केपी ओलीले प्रधानमन्त्री छुटा कोशिस गर्नु भयो अहिले पनि त्यही कोशिस गरिरहनु भएको छ। त्यसकारण उहाँहरू नक्कली मदन भण्डारी पक्षधर हो'- नेता खनालले भने।

पत्रकार सम्मेलनमा बोल्दै नेता खतिवडाले एमालेले कम्युनिष्ट चरित्र गुमाउँदै राष्ट्र र राष्ट्रियतालाई सत्तासँग सौदाबाजी गर्दै गएकोले एमालेमा बसेर सच्चा कम्युनिष्ट हुन नसक्ने ठहर गर्दै आफ्नो संगठन अलग भएको बताए। उनले जनताको बहुदलीय जनवादको विकास र प्रवर्द्धन

(बाँकी अन्तिम पृष्ठमा)

## ५४ जिल्लामा राप्रपाको अधिवेशन सम्पन्न

**भापा, कात्तिक ६।** राष्ट्रिय प्रजातन्त्र पार्टी (राप्रपा)ले आशन्न महाधिवेशनका सन्दर्भमा विभिन्न ५४ जिल्लामा अधिवेशन सम्पन्न गरेको छ।

यही कात्तिक २७ देखि ३० गतेसम्म काठमाडौंमा गर्न लागेको उक्त महाधिवेशनमा प्रतिनिधि छनोट गर्न रोल्पा, जुम्ला, संखुवासभा, रामेछाप र डोल्पा गरीएको जिल्ला अधिवेशनका क्रममा विवाद भएपछि ती स्थानमा पुनः अधिवेशन गर्ने पार्टी निर्वाचन समितिले जनाएको छ।

क्षेत्रीय प्रतिनिधि छनोट गरी अधिवेशन गर्दै आएका पहालपोटक सक्रिय सदस्यका आधारमा प्रतिनिधि छनोट गर्न लागिएको केन्द्रीय


(बाँकी अन्तिम पृष्ठमा)

## देशभर एमालेको वडा अधिवेशन

**भापा, कात्तिक ६।** नेकपा एमालेको दशौं राष्ट्रिय महाधिवेशन अन्तर्गत मुलुकभर वडास्तरका अधिवेशन शुरु भएको छ।

केन्द्रीय कार्यालयमा आयोजित एक समारोहमा अध्यक्ष केपी शर्मा ओलीले भर्चुअल माध्यमबाट देशभरका वडा अधिवेशन उद्घाटन गरेका छन्। उद्घाटन कार्यक्रमलाई सम्बोधन गर्दै एमाले अध्यक्ष केपी शर्मा ओलीले सत्तारूढ पाँच दलीय गठबन्धनलाई प्रतिगामीको संज्ञा दिएका छन्।

देशलाई अस्थिरतामा धकेल्ने काम भइरहेको भन्दै अध्यक्ष ओलीले कम्युनिष्ट सरकार ढाल्ने प्रतिगामी गतिविधिविरुद्ध डटेर सामना गर्न कार्यकर्ताहरूलाई



निर्देशन दिए। एमालेले राष्ट्रिय महाधिवेशनको तयारीका देशभरि करिब ६ हजार ५०० वडामा वडा कमिटी अधिवेशन गर्दैछ। यही कात्तिक ९ गते स्थानीय तहको अधिवेशन गरिने कार्यतालिका रहेको छ।

यसैबीच भापाका १५ स्थानीय तहमध्ये अधिकांश वडामा सर्वसम्मत नेतृत्व चयन भएको छ। वडा

अधिवेशनबाट वितामोड-३मा कुमार बुढाथोकीको अध्यक्षतामा ३१ सदस्यीय वडा कमिटी गठन भएको छ। उपाध्यक्षमा रश्मी जोशी, सचिव हरिप्रसाद बाँसकोटा, उपसचिव लक्ष्मण पाठक र राजकिशोर शाह चुनिएका छन्।

अधिवेशनले २७ जना नगर प्रतिनिधि चयन गरेको छ। त्यस्तै वडा नं. ७मा केशव काकी अध्यक्ष चयन भएका छन्। ३१ सदस्यीय कमिटीको उपाध्यक्षमा कुवेरप्रसाद कोइराला, सचिव टीका खरेल, उपसचिव अनिल गवाइली र हिमा भट्टराई रहेका छन्। त्यस्तै वडा नं. ८मा विष्णुप्रसाद भट्टराईको अध्यक्षतामा ३१

(बाँकी अन्तिम पृष्ठमा)

## प्रधानमन्त्री देउवा आइतवार इलाम आउँदै



प्रमुख जिल्ला अधिकारी धुवबहादुर खड्काले बताए।

(बाँकी अन्तिम पृष्ठमा)

**बिता आयुर्वेद एण्ड फिजियोथेरापी सेन्टर, अष्टाङ्ग आयुर्वेद फार्मसी**

दैनिक ओपीडी, क्षारसूत्र, पायलस, फिसर, फिस्टुला, हाडजोर्नी, प्यारालाइसिस, नशा, माइग्रेन तथा अन्य जुनसुकै रोगको उपचारको लागि

सम्पर्क : ९८०६०००३१३/०२३-५९०९६६

नोट: प्रत्येक शनिवार MD डाक्टरको सेवा पनि रहेको छ।

**कर्मचारी आवश्यकता**

यस मेनपावरलाई निम्न अनुसार कर्मचारी आवश्यक परेकाले इच्छुकले तु सम्पर्क गर्नुहोला।

पद : रिसेप्सनिष्ट : १ जना महिला

योग्यता : +२ वा सो सरह

सम्पर्क : ९८०९४२३९२९

"SHINE WITH LIFE, LEARN WITH LOVE, GROW WITH GOD"

ACCREDITED ACSI

**VACANCY NOTICE !!**

IN COLLABORATION WITH EC Early Childhood Education Centre

The office of CES is looking for a competent and passionate teacher, background MA/MED candidate in English to serve God through teaching, in SECONDARY LEVEL.

Please apply before 12th of Kartik.

**Children Environment School**

Birtamode :- 1, Jhapa

Contact us : 023-540423, 023-542420, 023-544565

**प्रेस विज्ञप्ति**

मिति २०७८/०७/०६

एक अर्का बीचको सहकार्यात्मक अवधारणा नै सहकारी हो। सहकारीमा समुदायका व्यक्तिहरू संगठित भई सदस्यको हित प्रवर्द्धन गर्ने कार्य गरिन्छ। छरिएर रहेको श्रम, सीप, प्रविधि र पूँजीलाई एकीकृत गर्ने गरिन्छ। सहकारी संगठनको त्यो रूप हो जसमा व्यक्तिहरूले स्वच्छाले आफ्ना हितको विषयहरू एकसाथ मिलेर गरिन्छ। समुदायको हितका लागि संगठित भई सहकारीको सिद्धान्त, मूल्य र मान्यताका आधारमा काम गर्ने वातावरण सिर्जना गर्नु, पारस्परिक सहयोगको भावना अभिवृद्धि गर्नु, समाजमा व्याप्त गरिबी, व्यापारिक एकाधिकार जस्ता आर्थिक एवम् सामाजिक विसंगतहरूको अन्त्य गर्नु, सहकारिताको माध्यमबाट समाजका निम्न आय भएका समुदायको जीवनस्तरमाथि उठाई उनीहरूलाई सामाजिक न्याय दिलाउनु सहकारीको मुख्य उद्देश्य हो।

यही उद्देश्य अनुरूप २०६५ सालमा बितामोडमा श्री पतालगंगा सहकारी संस्था लिमिटेडको स्थापना भएको हो। यो संस्था आज पर्यन्त पनि यही मूल्य र मान्यतामा सञ्चालनमा आएको छ। तर, सहकारीको विषयलाई लिएर भापा बितामोडबाट प्रकाशित एक सञ्चार माध्यममा सार्वजनिक भएको खबरले हाम्रो गम्भीर ध्यानकर्षण भएको छ। हो, सहकारीका अध्यक्ष रेवती खनाल भदौ २४ गतेदेखि सहकारीको सम्पर्कमा आउनु भएको छैन। उहाँ लामो समयदेखि सहकारी र हाम्रो समेत सम्पर्कमा नआएपछि उहाँको खोजी कार्य हामीले गरिदै रहेका छौं। परिवारको निरन्तर सम्पर्कमा नै हामी रहेका छौं। अध्यक्ष ज्युसंग जोडिएको विषयमा हामी निरन्तर अनुसन्धानको चरणमा छौं। अध्यक्षज्यूका कारण सहकारीप्रति नै गम्भीर प्रश्न चिन्ह खडा भएपछि सञ्चालक समितिले अहिले सहकारीको अडिट प्रक्रिया अघि बढाएको छ। यदि अडिट रिपोर्टमा अध्यक्षज्यू दोषी देखिए उहाँ उपर पनि कानूनी उपचारको बाटो रहेको आम सदस्यज्यूहरूलाई जानकारी गराउँदछौं।

यो जटिल परिस्थितिकाबीच पनि आफूले वचत गरेको रकम प्रति यहाँहरूले शड्का उपशंका नगर्नु हुन यसै बिज्ञप्तिमार्फत आम शेयर सदस्य, वचतकर्ता महानुभावहरूप्रति आग्रह गर्दछौं। संस्था भनेको अध्यक्ष एक्लो होइन। अध्यक्षले गल्ती गरेको भए कानूनी कारवाही संस्थाले गर्ने र यहाँहरूको सरकारीमा जम्मा भएको रकम सहकारीमै रहेको जानकारी गराइन्छ। अडिट रिपोर्ट नआउञ्जेल सम्पूण महानुभावहरूलाई धैर्य गरिदिनु हुन हामी आग्रह गर्दछौं।

**टंक प्रसाद भेटवाल: उपाध्यक्ष**

**पतालगंगा वचत तथा ऋण सहकारी संस्था लिमिटेड**

बितामोड-५, भापा

**LITTLE FLOWERS' ENGLISH SCHOOL**

BIRTAMOD -4, JHAPA

**WANTED**

If you are dynamic, smart and progressive teacher, with sound academics and experience to back you as an academic professional, LFES is the right place for you. We invite applications for the following posts with attractive salary.

S. No.	Level/post	Subject/Duty	Min Qualification
1	Secondary	Science	M.Sc preferred
2	Lower Secondary	Maths/Science	B.Sc
3	Accountant (lady)	To collect Fees	BBS/BBA with good computer knowledge.

The candidates must have excellent command over English language. Applicant must possess the qualification mentioned above; with at least 2 years of working experience (Fresh candidates are also welcome to apply). Interested candidates may drop their handwritten application along with their CV's, photocopy of certificates at the school reception latest by 10th of Kartik, 2078 B.S.

For further details contact Little Flowers' English School, Birtamode 4.

Ph No: 023- 540172, 540767, 540191

# एकका लागि एक अभियानद्वारा ६० परिवारलाई राहत



**बिनोद पाण्डे**  
भापा, कात्तिक ६। एकका लागि एक अभियानले भापाका बाढी प्रभावित ६० परिवारलाई राहत वितरण गरेको छ।  
रतुवाखोलाका कारण दमक-७मा प्रभावित बनेका २० परिवार, माई खोलाका कारण विस्थापित बनेका गौरीगञ्ज गाउँपालिका वडा नम्बर १ टप्युका ४० परिवारलाई राहत वितरण गरिएको हो।  
अभियानले प्रतिपरिवार २५ केजी चामल, एक

लिटर तेल, एक केजी दाल, एक केजी नून, दुई केजी चिउरा, एक प्याकेट दालमोट, ४ केजी आलू, १० प्याकेट चाउचाउसहित ब्लाङ्केट, म्याट, वेडकभर, भुल, विपाल, भाडा र कराई एक/एक थान, तीन/तीन थान, गिलास र बटुका, डाडू र पुनिउ एक/एक थान, बाढी एक थान र जग एक थान प्रदान गरिएको थियो। प्रतिपरिवारलाई ६ हजार रुपैयाँका दरले सहयोग सामग्री वितरण गरिएको बताइएको छ।  
जिल्ला प्रशासन कार्यालयको समन्वयमा पालिकाबाट एकद्वार प्रणाली अन्तरगत बाढी प्रभावित

परिवारलाई राहत वितरण गरिएको हो। दमक-७मा वडाध्यक्ष भीम पौडेल र गौरीगञ्जमा पालिका अध्यक्ष बुदुराजा श्रेष्ठ, उपाध्यक्ष दीपिन्द्र कटुवालले सहजीकरण गरेका थिए।  
राहत वितरण कार्यक्रममा अभियानका संयोजक महेन्द्रकुमार गिरी, अभियन्ताहरू लीला चिमरिया, गजेन्द्रबहादुर पौडेल, अर्जुनकुमार चूडाल, प्रमुख जिल्ला अधिकारी श्रवणकुमार तिमिल्सिना, प्रहरी उपरीक्षक सानुराम भट्टराई लगायतको उपस्थित रहेको थियो।



बुङ्गुरको पाटापाठी खरिद विक्री हुँदै: ताप्लेजुङको फुडिलडमा दशैँपछि लागेको शनिबारे हाटमा बेरेङ्कोमा राखिएर बुङ्गुरको पाटापाठी खरिद विक्री गर्दै स्थानीय। तस्वीर: विलकुमार लिम्बू/रासस

## ५० हजार माला ल्याउँदै

**भापा, कात्तिक ६।** स्वदेशी उत्पादनले धान नसकेका कारण विगतभैँ यस वर्ष पनि तिहारका लागि ५० हजारभन्दा बढी सयपत्री फूलको माला आयात हुने भएको छ।  
फूलको माग बढे पनि स्वदेशी उत्पादनको मात्रा बढ्न नसक्दा उक्त परिणामको माला आयात गर्नुपरेको हो। वेमौसमी अखिरल वर्षाका कारण टिप्ने बेलामा फूल नष्ट भएकाले भारतबाट फूलको माला आयात गर्ने तयारी रहेको बताइएको छ। फूल मालाको अभाव हुन नदिन भारतबाट आयात गर्न पुष्प व्यवसायी लागीपरेका छन्। नेपालमा हरेक वर्ष १५ देखि २० प्रतिशतका दरले फूलको माग बढ्दै गएको तथ्याङ्क छ। उत्पादन क्षमता गुणात्मक बृद्धि भए अन्य देशको भर पर्नु नपर्ने व्यवसायी बताउँछन्। गत वर्षको तिहारमा भारतबाट दुई लाख सयपत्री माला ल्याइएको थियो।

## पत्रकार महासंघ प्रदेश उपाध्यक्षको निधन

**सिराहा, कात्तिक ६।** सिराहाका पुराना पत्रकार तथा नेपाल पत्रकार महासंघ प्रदेश नं. २का उपाध्यक्ष रामानन्द गुप्ताको निधन भएको छ।  
लामोसमयदेखि रक्तचापको दीर्घरोगी रहेका गुप्ताको ५८ वर्षको उमेरमा उपचारका क्रममा विराटनगरस्थित न्युरो अस्पतालमा निधन भएको पारिवारिक स्रोतले जनाएको छ। गत बुधवार हृदयघात भएपछि पत्रकार गुप्तालाई अस्पताल भर्ना गरिएको थियो।  
सिराहा नगरपालिका-१ घर भई लहान नगरपालिका वस्दै आएका गुप्ता हिमालय टाइम्स लगायत पत्रपत्रिका तथा टेलिभिजनमा कार्य गर्दै आएका थिए। गुप्ताको पार्थिव शरीरमाथि नेपाल पत्रकार महासंघ सिराहा शाखाले फण्डा ओढाएर सम्मान प्रकट गरेको छ।

## सय बढी सहकारी समायोजन

**भापा, कात्तिक ६।** सहकारी विभागले विगत दुई वर्षमा एक सयभन्दा बढी सहकारी एकापसमा समायोजन गरिएको छ। समान उद्देश्य र एउटै कार्यक्षेत्र भएका काठमाडौँ उपत्यका र उपत्यका बाहिरका सयभन्दा बढी सहकारी समायोजन गरी ५० बनाइएको छ।  
दत्ता भएर लामो समयसम्म सेवा प्रदान गर्न नसकेका सहकारीलाई समायोजन गरिएको हो। एकीकरण तथा विभाजन निर्देशिका, २०७७ अनुसार फरक-फरक सहकारी एक हुन पाउँछन्। यसरी एक हुन चाहने सहकारीले विभागमा निवेदन पेश गर्नुपर्ने कानूनी प्रावधान छ। सोही निर्देशिकाको आधारमा सहकारी एकीकरण भएका हुन्। हाल देशभरि ३० हजार सहकारी छन्। समायोजन हुनेमा सबैभन्दा बढी वचत तथा ऋण सहकारी छन्।  
संख्यात्मक रूपमा सहकारी खुल्ने तर सेवा प्रवाहमा पारदर्शी नभएपछि विभागले संख्या घटाएर गुणस्तरीय सेवा दिने उद्देश्यका साथ एकीकरणको काम अघि बढाइएको विभागका शाखा अधिकृत सन्देश जोशीले राससलाई जानकारी दिए। बाध्यकारी बनाएर विभागले एकीकरण गर्न नमिल्ने हुँदा सहकारी नै एकापसमा सहमति गराएर प्रक्रियामा आउनुपर्ने भएकाले दुई वर्षमा थोरै मात्र एकीकृत भएका जोशीको भनाइ छ।  
काठमाडौँ महानगरपालिकाले पनि संवैधानिक व्यवस्थालाई आधार मान्दै आफ्नो अधिक क्षेत्रभित्र रहेका सहकारीलाई एकापसमा एकीकरण गरी संख्यात्मकरूपमा कम गर्ने काम अघि बढाएको छ। हाल कामपामा एक हजार ८४९ सहकारी संस्था छन्। उक्त संख्या घटाएर ७०० बनाउने योजनाका साथ कामपमा लागीपरेको छ।  
संवैधानिक व्यवस्था अनुसार २०७५ साउन १ गतेदेखि देशका सबै डिभिजन सहकारी कार्यालय खारेजी भई समन्वित स्थानीय तहले सहकारी नियमन गर्नुपर्ने व्यवस्था अनुरूप कामपाले आफ्ना क्षेत्रभित्रका साना तथा चलायमान हुन नसकेका सहकारीलाई एकीकरण गर्ने प्रक्रिया थालेको हो।

## डेल्टा 'प्लस' भेरिअन्ट भन् संक्रामक !

**भापा, कात्तिक ६।** कतिपयले डेल्टा 'प्लस' भनिरहेको कोरोनाभाइरसको नयाँ उत्परिवर्तित स्वरूप डेल्टा भेरिअन्टभन्दा भन् सहज रूपमा फैलिन सक्ने युकेका विशेषज्ञहरूले बताएका छन्।  
युकेको हेल्थ सिस्टरिटी एजेन्सी (यूकेएचएसए)ले उक्त नयाँ प्रकारको कोरोनाभाइरसलाई 'अनुसन्धानको क्रममा रहेको भेरिअन्ट' का रूपमा वर्गीकरण गरेको छ। यसले गम्भीर रूपमा विरामी पार्न सक्ने विषयवारे प्रमाण भने फेला परेको छैन।  
अनि हाल उपलब्ध रहेका खोपहरूले मानिसहरूलाई जो गाउन सक्ने विषयमा वैज्ञानिकहरू विश्वस्त छन्। युकेमा देखिएका कोरोनाभाइरस सङ्क्रमणमा डेल्टा भेरिअन्ट नै बढी पाइएको भए पनि 'डेल्टा प्लस' वा AY=4=2 वाट सङ्क्रमित भएका मानिसहरू फेला पर्ने क्रम बढिरहेको छ।  
पछिल्लो आधिकारिक तथ्याङ्कका अनुसार ६ प्रतिशत कोभिड डेल्टा प्लस कोरोनाभाइरसले गराएको छ। विज्ञहरूले यो व्यापक रूपमा फैलिन वा यसले अहिले उपलब्ध खोपहरूलाई छल्ल सक्ने सम्भावना नरहेको जनाएका छन्। यद्यपि अधिकारीहरूले युकेमा डेल्टा भेरिअन्टको तुलनामा सङ्क्रमणको यो नयाँ प्रकार बढ्ने दर बढी हुनसक्ने केही प्रारम्भिक प्रमाण रहेको जनाएका छन्।  
तर डेल्टा भेरिअन्टजस्तो यसलाई जोखिमको तहका हिसाबले सबैभन्दा खतरनाक 'भेरिअन्ट अफ कन्सर्न' का रूपमा भने वर्गीकरण गरिएको छैन। विश्वमा कोरोनाभाइरसका हजारौँ भेरिअन्टहरू फैलिरहेका छन्। भाइरस उत्परिवर्तित भइरहने हुँदा नयाँ भेरिअन्ट देखा पर्नु आश्चर्यजनक विषय होइन।  
अमेरिकामा पनि डेल्टा प्लस भेरिअन्टका कारण भएका सङ्क्रमणहरूको पहिचान भएको छ। डेन्मार्कमा

पनि यो भेरिअन्ट देखिएको छ तर त्यहाँ भने यो फेला पर्ने क्रम घट्दै गएको छ।  
युकेमा उच्च जोखिममा भएका मानिसहरूको रक्षा गर्नका लागि कोभिड-१९ विरुद्ध खोपको बूस्टर अर्थात् अतिरिक्त मात्रा जाडो याम शुरु हुनअगावै दिइदैछ। अहिले विद्यमान भाइरसका विभिन्न भेरिअन्टबाट जोगिनका लागि उपलब्ध खोपहरूलाई परिमार्जन गर्नुपर्ने आवश्यकतावारे विज्ञहरूले केही भनेका छन्। युकेएचएसएका प्रमुख कार्यकारी डा. जेनी हेरीज भन्छिन्- 'सबै भेरिअन्टका हकमा जनस्वास्थ्य सम्बन्धी सुझावहरू एकै छन्।'  
खोप लगाउनुहोस् र समय आउनासाथ योग्य व्यक्तिहरू तेश्रो वा बूस्टर मात्राका लागि आउनुहोस्। सावधानी अपनाइरहनुहोस्। भीडभाडमा वा मानिसहरूलाई बन्द कोठामा भेट्दा मास्क लगाउनुहोस्। कोठामा भयालढोका खुला राख्नुहोस्। लक्षण देखिए पीसीआर परीक्षण गर्नुहोस् र नेगेटिभ नतिजा नआउन्जेल एकै बस्नुहोस्- उनले भनिन्।  
**के खोपहरूले सबै नयाँ भेरिअन्टविरुद्ध काम गर्छन् ?**  
अहिले प्रयोग भइरहेका खोपहरू कोरोनाभाइरसको पहिलो संस्करणविरुद्ध बनाइएको थियो। त्यसैले वर्तमान खोपले नयाँ भेरिअन्टविरुद्ध पूर्ण रूपमा प्रभावकारी नहुन सक्ने सम्भावना कायम रहन्छ।  
तर विज्ञहरूले ती सबै खोपले अझै पनि गम्भीर रोग र मृत्युको सम्भावनालाई कम गर्ने बताएका छन्। केही महिनाअघि ब्रिटेनको पब्लिक हेल्थले गरेको एक विश्लेषणका अनुसार फाइजर वा आस्ट्राजेनेका खोपको दुई मात्रा डेल्टा भेरिअन्ट सङ्क्रमितलाई अस्पताल भर्ना हुनबाट जोगाउन ९० प्रतिशतभन्दा बढी प्रभावकारी छ। सोही खोपको एक मात्रा डेल्टा सङ्क्रमितको तुलनामा अल्फा सङ्क्रमितमा बढी प्रभावकारी देखियो। वीवीसी



केहीदिन अघि कन्काई नदीमा आएको बाढीले क्षतिग्रस्त भापाको गौरीगञ्ज गाउँपालिका-१ टप्युवस्ती। खोला बाँध भत्काएर बस्तीमा पसेपछि त्यहाँ बस्दै आएका २२ परिवार विचल्लीमा परेका छन्। तस्वीर: यज्ञराज आइवेन्, रासस

### मदन ...

गर्दै समाज रूपान्तरणको अभियानमा साँचो अर्थको कम्युनिष्ट विचारको रक्षा गर्न एकीकृत समाजवादी पार्टीले अब नेतृत्व गर्ने धारणा राखे।

### देशभर ...

सदस्यीय वडा कमिटी सर्वसम्मत चयन भएको छ।  
जसको उपाध्यक्षमा खिलेश्वर दहाल, सचिव युवराज गौतम, उपसचिव मनकुमारी राजवंशी र समूता दनील रहेका छन्। त्यस्तै वडा नं. ९को अध्यक्षमा विष्णुमाया अधिकारी सर्वसम्मत चयन भएकी छन्। ३१ सदस्यीय कमिटीको उपाध्यक्षमा कर्णबहादुर मगर, सचिव, प्रेम भण्डारी, उपसचिव प्रदीप सँगौला, कृष्ण उप्रेती रहेका छन्।  
त्यस्तै विर्तामोड १० मा इन्ड प्रसाईको अध्यक्षतामा ३१ सदस्यीय कमिटी निर्माण भएको छ। जसको उपाध्यक्षमा कमला गौतम, सचिव पूर्ण पौडेल, उपसचिवमा बुद्धि पौडेल र नवराज चापागाई रहेका छन्।

### नाकामा ...

कोरोना भाइरस (कोभिड-१९)

### ५४ जिल्लामा ...

सदस्य सुन्दर पाण्डेले जानकारी दिए। अधिवेशन गर्न बाँकी रहेका २३ जिल्लामा कात्तिक १४ गतेसम्मको समयावधि तोकिएको छ। स्थानीय तहको चुनावपछि मात्र महाधिवेशन गर्न विभिन्न जिल्लाबाट सुझाव आएको राप्रपाले जनाएको छ।  
निर्धारित समयभित्र कार्यसूची अनुसार काम हुन नसकेमा निर्वाचन समिति र अध्यक्ष मण्डलको समन्वय तथा

### प्रधानमन्त्री ...

देउवा हेलिकप्टरमार्फत इलाम आउन लागेका हुन्। प्रधानमन्त्रीले इलाममात्र नभई छिमेकी जिल्ला पाँचथरको समेत बाढी प्रभावित क्षेत्रको अवलोकन गर्ने बताइएको छ।  
यता जिल्लाबाट प्रधानमन्त्रीलाई इलाममा भएको घटनाको बारेका जानकारी गराउन साथै घटना भएको स्थलगत अवलोकन गरिदिनका लागि आग्रह गर्न कांग्रेस युवा नेता डम्बर खड्का काठमाडौँ पुगेका थिए।

सम्भद्रादारीमा अधिवेशन सार्ने सकिने व्यवस्था छ।

**कर्मचारी आवश्यकता**  
बेटर : ४ जना  
नेपाली खाना बनाउने कुक : २ जना  
सम्पर्क : ९८१९९९८६७७,  
९८०३७७५८६४

**बिर्ता (सेफ्टी तथा ढल सफाई)**  
बिर्तामोड, भापा

(पहाडी क्षेत्रमा पनि यो सेवा उपलब्ध छ।)  
मुगल बुढाथोकी  
023-545402  
9825952677  
9825952680

पूर्वाञ्चलमै सबैभन्दा ठूलो म्याकुम सिस्टमबाट सफाई गरिन्छ।  
सेफ्टी तथा ढल सफाई गर्नु परेमा हामीलाई सम्पर्कनुहोस्।



पूर्वाञ्चल

सम्पादकीय

## खोपको समान वितरण गर

वैश्विक महामारी कोभिड-१९ को संक्रमण अरु एक वर्ष रहने विश्व स्वास्थ्य संगठन (डब्लु एचओ)ले जनाएको छ । डब्लु एचओका अनुसार विपन्न मुलुकहरूले आफूलाई चाहिने कोभिड खोपहरू नपाइरहेकाले कोभिड-१९ महामारी सन् २०२२ को अन्त्य सम्मै रहने उल्लेख गरेबाट अन्त सजगता, सतर्कता र खोपको उपलब्धतातर्फ ध्यान दिनुपर्ने देखिन्छ । धनी र गरीब देशहरूबीच खोपको असमान वितरण नै महामारीको अवस्था लम्बिनुको मुख्य कारणको रूपमा रहेको छ । धनी देशहरू आफू र आफ्नो स्वास्थ्यमा मात्र केन्द्रित हुँदा गरीब देशका नागरिक महामारीको बढी चपेटामा परेका छन् ।

विश्व शक्तिको रूपमा उदाइरहेको चीन र त्यस्तै महत्वपूर्ण प्रभाव राख्ने भारतको बीचमा रहेको हाम्रो मुलुकमा कुल जनसंख्याको २१.४ प्रतिशतले मात्र कोभिड खोपको पूर्ण मात्रा लगाएका छन् । त्यसमध्ये ६१ प्रतिशत हिस्सा चीनमा उत्पादित भेरिसेल खोपको रहेको छ । महामारीको समयमा खोप खरिदमा सहजता र उत्तिकै मात्रामा अनुदान दिने चीनको भूमिका प्रशंसनीय छ । कोभिडको पहिलो मात्रा उपलब्ध गराएको भारतले समयमा दोस्रो मात्रा उपलब्ध नगराउँदा पहिलो मात्रा लगाएकाहरू सकसमा परे, सरकारलाई धेरै दबाव सिर्जना भयो र विकल्प रोज्नु पर्यो । भारतमा कोभिड-१९ को दोस्रो लहरको अकल्पनीय प्रभाव लगायतका कारण उसले खोप उपलब्ध गराउन नसकेको बताउँदै आएको छ । अफ्रिकामा पाँच प्रतिशतभन्दा कम जनसंख्याले मात्र खोप पाएका छन् । सबैभन्दा कम अफगानिस्तानमा १.१३ प्रतिशतले मात्रै पूर्ण मात्रा खोप पाएको तथ्यांकले खोपको असमान वितरण स्पष्ट हुन्छ । गरीब देशका पनि मानिस हुन भन्ने मानवता धनी र शक्ति राष्ट्रले महामारीका बेला भुलेको देखिन्छ । यद्यपि धेरै गरीब मुलुकले केही न केही अनुदान पाएका छन् ।

महामारीले शिक्षा पनि दिएको छ- कि यो एक्लो प्रयासले नियन्त्रण सम्भव छैन । नियन्त्रणका लागि देशभित्र वा बाहिर सबैबीच सद्भाव, सहकार्य, सहयोग आदान-प्रदान अपरिहार्य देखिएको छ । कोभिड-१९ को विभिन्न भेरियन्टको संक्रमण विश्वभर कायमै छ । नयाँ-नयाँ भेरियन्टको जोखिम उत्तिकै छ । नयाँ भेरियन्ट अधिलोभन्दा भन्नु कठिन, संक्रामक हुने अनुमान छ । नयाँ भेरियन्टको जोखिम कम गर्न सामना गर्न होशियारी अपनाउनु अपरिहार्य छ । हाम्रो आफ्नै असावधानीले संक्रमण बढ्ने हुँदा हरेकले सावधानी अपनाउँदै अरुलाई पनि सजग गराउनुपर्छ । पछिल्लो अध्ययन र तथ्यांकले देखाउँछ कि- लक्षित समूहमा खोप लगाउने क्रम बढेपछि संक्रमण नघटे पनि मृत्युदर घटेको पाइन्छ । विगतमा संक्रमण हुनासाथ स्वास्थ्यसुधारको समस्या, फोक्सोको संक्रमण देखिँदै आएको र तत्काल अस्पताल पुर्‍याउनुपर्ने बेलामा अस्पतालमा बेड नपाइने अवस्था थियो । अहिले 'होम आइसोलेसन' बाटै धेरै संक्रमण मुक्त भइरहेका छन् । यसको मुख्य कारण कोभिड-१९ को खोप नै हो । तसर्थ, गरीब मुलुकलाई प्राथमिकतामा राखेर खोप उपलब्ध गराउनु अहिलेको आवश्यकता बनेको छ । खोपको वितरण पहुँच हुने, धनी र शक्ति राष्ट्रको अनुपातमै गरीब राष्ट्रमा पनि हुनुपर्छ । यसो भयो भने मात्र विश्वबाट कोभिड-१९ को अन्त्य गर्न सकिन्छ । अन्यथा यही नियति कहिलेसम्म भोग्नुपर्ने हो- थाह छैन ।



तीर्थराज खरेल

हाम्रा धर्मग्रन्थहरूले स्वर्गको परिकल्पना गरेका छन् । तर, वास्तवमा नेपाल आफ्नै भू-स्वर्ग छ । तर, जनताहरू असीम दुःख, अवर्णनीय अभाव, सुरसाको मुख भै विशाल महँगीको मार, पुराणमा वर्णित निर्दयी दैत्य भै वेरोजगारीको बज्रप्रहार खपेर बाँच्न बाध्य छन् । प्राकृतिक स्रोतसाधनमा धनी नेपाल संसारका एक दर्जन विपन्न मुलुकको सूचीमा पर्दछ । कति पीडादायी विषय छ यो । १०४ वर्ष जहानियाँ राणाशासनको अन्त्य भएको सात दशक भइसकेको छ, तर हामी आर्थिक अभाव, सामाजिक असन्तुलन र निराशा बोकेको मन लिएर बाँचिरहेका छौं ।

दक्षिण-पूर्व एसियाली मुलुक सिन्गापुर आज संसारका विकसित देशहरूको सूचीमा पर्छ । लगभग ७२९ वर्ग किलोमिटर क्षेत्रफल र ५५ लाख जनसंख्या भएको सिन्गापुर प्रतिव्यक्ति आयका आधारमा आठौँ धनी देशमा पर्दछ । धेरै राजनीतिक नेता तथा संसारका धेरै देशहरू सिन्गापुरको विकासको मोडललाई अनुकरण गर्न चाहन्छन् । यो मोडल न पुँजीवादी मुलुकको जस्तो हुनुहुन्छ न माक्सवादको अलोकमा समाजवादी बाटोमा अग्रसर हुनु खोजेका देशहरूको जस्तो छ । पाँच दशकको अन्तरालमा सिन्गापुर यति विकसित र दुनियाँका लागि पख्याउने पर्ने मुलुक कसरी बन सफल भयो भन्ने जिज्ञासा आम नेपालीका बीचमा पनि छ र यो संकथन र बहस समय-समयमा घनीभूत रूपमा उठ्ने गर्छ । पञ्चायत विरोधी आन्दोलनको सफलतास्वरूप पुनःस्थापित बहुदलीय व्यवस्थाका अन्तरिमकालका प्रधानमन्त्री कृष्णप्रसाद भट्टराईले नेपाललाई सिन्गापुर बनाउने मिठो सपना बाँडेका थिए ।

सिन्गापुरको यति ठूलो सफलताका पछि जनताको ठूलो मेहनत, लगनशीलता, समर्पण, त्याग र बलिदानले काम गरेको छ । त्यो भन्दा पनि महत्वपूर्ण एकजना ठूट प्रतिज्ञाका धनी, निःस्वार्थी, देशभक्त, स्वयन्दर्शी राजनेताको योगदान छ यसमा । जुगजुगसम्म सिन्गापुरवासीका हृदयमा चिक्करहने र मुलुकलाई निरन्तर विकासको उज्यालो बाटोमा डोर्‍याउन प्रेरणा दिइरहने व्यक्ति हुन् ली क्वान यु । उनी अहिले छैनन्, १६ सेप्टेम्बर १९२३ मा जन्मेका सिन्गापुरका संस्थापक ली क्वान युको २३ मार्च २०१५ मा ९१ वर्षको उमेरमा निधन भयो । अहिले गरिब सिन्गापुरलाई विश्वको आर्थिक केन्द्र बनाउने महार्थी यो धर्तीमा छैनन् । तर, विश्व राजनीतिक रंगमञ्चमा आशा, विश्वास र प्रेरणाको दियो जलाउन सफल ली क्वान युले अनुशरण गरेको बाटोको बारेमा विश्वव्यापी रूपमा छलफल, बहस र तर्क उठिरहेका छन् । उनले लिएका नीति, कार्यक्रम र कार्यदिशाको बारेमा पुँजीवादी र साम्यवादी दुबै

खेमाका समर्थक र शुभेच्छुकहरूले मनन गर्न आवश्यक छ र यस सम्बन्धमा अध्ययन मनन भइरहेका पनि छन् ।

आधुनिक सिन्गापुरका निर्माता एवम् सिन्गापुरका पूर्व प्रधानमन्त्री ली क्वान यु सिन्गापुरका संस्थापक नेता थिए । कुनै प्राकृतिक स्रोत नभएको सानो बन्दरगाह सहर सिन्गापुरलाई विश्वको प्रमुख आर्थिक केन्द्र बनाएका थिए उनले । उनले अविच्छिन्न रूपमा ३१ वर्षसम्म सिन्गापुरको प्रधानमन्त्रीको रूपमा काम गरेका थिए । ली क्वान युलाई सिन्गापुरका नागरिकले राष्ट्रपिताका रूपमा पनि सम्मान गर्छन् । सिन्गापुर विश्वमा एकलै रहेका बेला र विश्वमा विकासको गतिमा यसको मापन नभएको समयमा देशको नेतृत्व

छन् । सिन्गापुरको आमूल परिवर्तनमा उनको विशिष्ट योगदान रहेको भनी सिन्गापुरका नागरिक मान्ने गर्छन् । वर्तमान सिन्गापुरको एक सच्चा निर्माता लिले एसिया र विश्वलाई नै सफलता र इमान्दारीताको पाठ सिकाउन सफल भए ।

सिन्गापुरको विकासको मोडलबाट नेपालले सिक्नुपर्ने कुरा के-के हुन सक्छन् र नेपाली राजनेताले ग्रहण गर्नुपर्ने शिक्षा के हुन सक्छन् भन्ने महत्वपूर्ण प्रश्न सदैव हामी सामु छ । राणाशासनको अन्त्य भएपछि पनि पूर्वाधार निर्माणका लागि धेरै दशक सुनौलो अवसर पुगेको तीतो इतिहास हामीसँग छ । तर, क्याम्ब्रिज दीक्षित ली क्वान यु राष्ट्र निर्माणको पूरा तस्वीर थाह पाउने दक्ष राजनेता थिए । लिले

हामी हिँड्यौं । नेपालमा नेतृत्वमा दूरदृष्टिको अभाव छ । लक्ष्य निर्धारण पूरा गर्ने संकल्पितर लामे स्वप्नद्रष्टा नेता आजको नेपालको आवश्यकता हो । तर, हाम्रो देशमा पालो दिने परम्पराको जरा गाड्न थालेको छ । सामन्ती संरक्षकत्ववादी नीतिले मुलुक प्रगतिको बाटोमा लामो सक्दैन । हामीलाई सपना देख्ने राजनेता चाहिएको छ । तर, हामीलाई सपना सपनाबाट नबिउँभन्ने रोगबाट ग्रस्त नेतृत्व चाहिएको छैन । विकृत संस्कारका कारण आर्थिक, सामाजिक, राजनीतिक लगायतका तमाम क्षेत्रहरूमा मुलुकले पीडा सहनु परिरहेको छ । विभिन्न प्रतिकूलताका बाबजुद पनि सिन्गापुरले गरेको उन्नति श्रेष्ठियोग्य छ । तर, कुनै पनि यसको अध्यानुकरण गरेर सिन्गापुरको जस्तो सामाजिक-राजनीतिक रूपान्तरणका लागि आर्थिक परिवर्तनलाई निर्णायक बनाउन बहुते कठिन छ ।

सिन्गापुरको आर्थिक समृद्धिको सफलताको अनुभवलाई ग्रहण गर्ने हो भने नेपालको विकास प्रक्रियालाई सहजीकरण गर्न सक्छ । उदार लोकतान्त्रिक मूल्य-मान्यताभन्दा पनि नियन्त्रित राजनीतिक स्वतन्त्रतामा उदार अर्थतन्त्रको विकास गरेको सिन्गापुर अन्य मुलुकका लागि हुबहु अनुकरण गर्ने उदाहरण हुन सक्दैन । मानिसको ठूलो मात्रामा प्रवाह हुने भएकाले, बेलायतको उपनिवेश भएकै बेलामा केही पूर्वाधार बनिसेकाले, मानव स्वास्थ्यसँग अनुकूल भू-मध्यरेखीय हावापानी भएकोले, स्वप्नद्रष्टा ली क्वान यु जस्ता नेताले मुलुकका लागि राष्ट्रिय र अन्तर्राष्ट्रिय स्रोतसाधन परिचालन गरेकाले सिन्गापुरको विकास सम्भव भएको हो ।

अर्को महत्वपूर्ण कुरा, सिन्गापुरमा राजनीतिक स्थायित्व रह्यो र अस्थिरता, भद्रगोल, सरकार परिवर्तनका नाटक, द्वन्द्व, युद्ध, बन्दहडताल जस्ता नकारात्मक कुराहरू विगत पाँच दशकमा मुलुकले भोग्नु परेन । सफलताका यी सबै अनुभवलाई नेपाली माटोमा लागू गर्न त्यति सजिलो छैन । धिस्सैदै आर्थिक विकासका ठाउँमा गतिशील विकासका लागि प्राप्त प्राकृतिक, मानवीय, आर्थिक स्रोतको पहिचान र परिचालन गर्दै निःस्वार्थ रूपमा लामे नेतृत्व नेपाललाई चाहिएको छ । स्वप्नद्रष्टा नेता र नेतृत्व नेपालले पाउने हो र आम नेपालीले पनि कडा मेहनत गर्ने हो भने केही दशकमा नेपालले आफूलाई विकसित देशको हाराकरीमा उभ्याउन सक्छ । व्यावहारिक नेतृत्व, प्रभावकारी सार्वजनिक प्रशासन, भ्रष्टाचारको नियन्त्रण, मुलुकका सर्वोत्तम दिगमगमा निर्भरता, शिक्षामा ठूलो लगानी, विकसित देशबाट सिकने आदि सिन्गापुरको विकासका मूल आधार हुन् ।

tirthkharel2028@gmail.com



गरेर वर्तमान सिन्गापुर निर्माण गरे उनले । वर्तमान सिन्गापुरको निर्माणमा उनको योगदानको उच्च मूल्याङ्कन गर्दै विकासप्रेमी र देशभक्त नागरिकको रूपमा जुगजुगसम्म उनको स्मरण गरिनेछन् छु देशबासीले ।

सन् १९९० सम्म ३१ वर्ष मुलुकलाई नेतृत्व दिएको अवधिमा उनले एसियाकै गरिब द्विपय राष्ट्र सिन्गापुरलाई समृद्ध र बलियो आर्थिक केन्द्रका रूपमा रूपान्तरण गर्न योगदान दिए । नेता ली वर्तमान एवम् आधुनिक सिन्गापुरका संस्थापक र प्रारूप तयार पार्ने व्यक्तिको रूपमा र हालको संसारमा चिनिएको सिन्गापुर निर्माणमा प्रमुख योगदानकर्ताको रूपमा सम्मानित

संसारमै प्रतिस्पर्धी सेवा दिन्छु भने । बन्दरगाह निर्माण गरे, एअरपोर्ट निर्माण गरे । आज पनि सिन्गापुरको बन्दरगाह, एअरपोर्ट, एअरलाइन्स गुणस्तरिय छन् । नेपाल पछि पुर्‍याका धेरै कारणमध्ये सहभागितामूलक विकासको अवधारणालाई नपख्याउनु पनि हो । विकासका कार्यक्रममा स्थानीयलाई नै जवाफदेही बनाउन सकिएको भए दिगो हुन्थ्यो र स्थानीय सहभागितामा सामुदायिक वन, कृषि, व्यवस्थित सिँचाइका योजना तथा कार्ययोजना अर्थ बढाइनुपर्थ्यो । पूर्वाधार निर्माणमा राष्ट्रको आवश्यकता पहिचान गरी त्यस अनुसार अर्थ बढाउनुपर्नेमा विदेशी दातृ निकायको निर्देशनमा

## बेमौसमी विपत्तिमा सरकारसँग आग्रह

३६ जना बेपत्ता छन् । आइतबार सुदूरपश्चिमबाट सुरु भएको बेमौसमी वर्षा पूर्वी नेपालतिर अघि बढ्दा त्यहाँका बाटापाटा अवरुद्ध छन् ।

पूर्वमा ताप्लेजुङ, पाँचथर, इलाम, संखुवासभा लगायतका पहाडी क्षेत्रका सडकमार्ग साँच्चै नै अस्तव्यस्त भएका छन् । कातिपय प्रभावित क्षेत्रमा सूचना तथा सञ्चारको माध्यम विद्युत प्रसारण लाइन्मा प्रभाव परेको छ । विशेष गरेर पहाडी क्षेत्रमा त कच्ची बाटाको अवस्था हेरिनसक्नेछ । स्थानीय छोटो दूरीका यातायातको आवत-जावतमा निकै समस्या देखिएको छ । तराई क्षेत्रमा पोकेको धानबाली नष्ट हुँदा त्यहाँका किसानलाई हुनसम्मको पीडा त छँदैछ । तर, आम नेपालीलाई अन्नापातको अभाव हुने कुराको सहजै पूर्वानुमान लगाउन सकिन्छ । काटेको धान नीमै उग्रन थालिसकेको दृश्य साँच्चै हृदयविदारक छ । जनधनको यो अकल्पनीय क्षतिले मुलुक फेरि विपत्तिको संकटमा द्रवित भएको छ ।

किसानको पीडा मुलुककै पीडा हो । किसानको कर्म मुलुकको उन्नतिको आधार हो । यसर्थ खेतीबालीको अनिवार्य र सहज बीमा गर्नु सरकारको दायित्व हो । यतिखेर किसानहरूको आर्तनादले सरकारसँग आशाको झोली फैलाएको प्रस्टै देखिन्छ । यतिखेर उद्धार, राहत, पुनर्वास, स्वास्थ्य सुरक्षा तथा सहानुभूतिको खाँचो आम पीडितहरूको आवश्यकता हो । त्यहाँ किसानको बाली मात्रै होइन, आम नेपालीको पेटको आधार नष्ट भएको छ । पुर्‍यामा हात राखेर नजोभाएका आँशुलाई मानवीय सम्बोधन गरियोस् ।

भिजेको धानलाई कसरी व्यवस्थापन गर्न सकिन्छ भनेर उपाय पनि खोजियोस् । यो सरकारसँगको विशेष आग्रह पनि हो । सरकारले अहिले किसानको खेती नबिग्रियोस् भनेर ट्याक्टर, ट्रक आदिको व्यवस्था गरेर प्रकृतिउत्मुख खेतीलाई जोगाउनमा पनि ध्यान देओस् । तीन तहको सरकारले नेपालको भू-बनोट र आगामी संकटलाई पनि पूर्वानुमान गरेर दिगो समाधानका बारेमा गम्भीर भएर नसोचेसम्म हामी वर्षेनि पीडाको सिकार हुने नै छौं । यस कुरालाई हलुका रूपमा नलियोस् ।

प्राकृतिक विपत्तिसँग त जैविक विविधता संरक्षण,

पर्यावरणीय सन्दर्भ र मानव व्यवहारका कुरा एकसाथ गाभिसिन्छन् । धनी राष्ट्रको गतिले गरिब मुलुक सिकार हुने गरेका तथ्यहरू यसमा गाभिसिन्छन् । यस सन्दर्भमा जैविक विविधता र वातावरणीय हासको कुरा जोडिन फुछ । वर्तमान वैज्ञानिक होडबाजीको युगमा पृथ्वीको पर्यावरणीय अनुकूलतालाई बेवास्ता गर्दै गइएका निकै नै गम्भीर विषय यसमा ठोकिन्छन् ।

गत ११ अक्टोबरमा सुरु भई १५ अक्टोबरमा जैविक विविधता महासन्धिचक्र विश्व सम्मेलन (पन्ध्रौँ संस्करण अर्थात् कोप-१५ को पहिलो सत्र) सम्पन्न भयो । चीनको कुमिङ सहरमा भर्नुअल रूपमा सम्पन्न भएको उक्त सम्मेलनको दोस्रो सत्र चाँहि आगामी १५ अप्रिलबाट ८ मेसम्ममा गरिने भएको छ । यो कार्यक्रम भौतिक उपस्थिति मै हुने भनिएको छ । यसमा जैविक विविधता संरक्षणका नीति आगामी दश वर्ष (सन् २०२०-२०३०) रणनीति अनुमोदन नै मूल एजेन्डा रहने बुझिएको छ । वस्तुतः प्राकृतिक दोहन र जीव अस्तित्व संकटका कुरा प्रकोपाका प्रत्यक्ष-परोक्ष सम्बन्ध राख्ने आधार हुन् । प्रकृति र जीवको सम्बन्ध कायम राख्ने परिपाटीमा नेपालले आफ्ना तर्फबाट अन्तरदेशीय नीति तथा समृद्ध मुलुकले अपनाउने एकगामी सोचको विरुद्धमा पनि आवाज उठाउनु वाञ्छनीय देखिन्छ ।

यहाँको भूगोल, आर्थिक-सामाजिक अवस्था र जैविक विविधताको असरका बारेमा सरकारवाला जानकारसँग बहस, छलफल तथा अध्ययन हुनु अपरिहार्य ठहर्छ । जलवायु परिवर्तन र जैविक विविधताको हासको समाधानलाई एकसाथ राखेर हेर्नु सान्दर्भिक हुन्छ । यस्ता समस्यालाई एउटा मुलुकले मात्रै समाधान गर्न नसके कुरा बोध गर्ने बारेमा प्रामाणिक आधार तय गर्नु नेपालको हितकारी दायित्व हो । हाम्रो मुलुकले विभिन्न प्रकृतिका प्राकृतिक विपत्तिलाई जे-जसरी भोभे आइरहेको छ त्यसमा हाम्रो काम तत्कालिक समाधानमुखी शैलीले प्रभाव परेको छ । विपत्ति भएका समयमा तारिने, त्यसपछि हामी चुपचाप भएर सेलाउँछौं । हाम्रो काम गराइमा तत्कालिक प्रतिक्रियाको आशा मात्रै देखिन्छ । उदाहरणका रूपमा हेर्दा, मोटोबाटो निर्माणमा काम गरिसकेपछि त्यसका मापदण्डभित्र अनिवार्य हुनेपर्ने

आधारलाई कडाइका साथ लागू हुँदैन । दुई छेउमा नहर, बाटोको आकार कुन क्षेत्रमा कति हुनुपर्ने भन्ने जस्ता कुरामा राजनीतिक भागरीको खेलले प्रत्यक्ष प्रभाव पारी दिन्छ ।

समृद्ध मुलुकमा पनि राजनीतिक खिचातानी हुन्छ नै, तर विकास र अनुशासन पालनाका सन्दर्भमा समझौता नहुने हुँदा दिगो र प्रभावकारी विकास हुन्छ । यसर्थ हाम्रो देशले अहिले बेमौसमी बसन्तिको वेदनामा भोगेको घटनाबाट पनि पाठ सिक्नु अपरिहार्य छ । जनताको बस्ती कुन धरातलमा छ, कस्तो अवस्थामा छ र कसरी पुनर्वास वा वैकल्पिक आवासको व्यवस्थापन गर्ने भनेर पनि सरकारले सोचिदेओस् । जनताको जीउधनको सुरक्षाका बारेमा सरकार उत्तरदायी बनिदेओस् । आगो लागेपछि कुवा खन्ने शैलीमा हामीले क्षति व्यहोरिरहेका छौं । आँखा प्रकृति त उसको आफ्नो तरिकाले चल्छ । यो हामी मानिसका लागि बेमौसमी हो, तर उसको नियम र इच्छालाई मानिसले रोक्न सकेको देखिँदैन । तथापि, हामी मानिसले आफ्नो बौद्धिकता र क्षमतालाई उपयोग र उपभोग गर्नु आवश्यक छ । सम्भावित क्षतिबाट जोगिने उपाय खोज्ने बुद्धि र क्षमता मानिसमा अवश्य छ । विपन्न किसानको बाध्यता हो- भीरमा भए पनि, पाखैमा भए पनि छापो त हाल्ने पर्थो । अहिले स्थानीय सरकार छ, प्रदेश सरकार छ ।

कमसेकम जनताको बसोबासको धरातल, आयश्रोत, शिक्षा वा अन्य आधारभूत समस्या र समाधानका उपाय उपायका बारेमा अध्ययन, अन्वेषण तथा उपयुक्त निकासमुखी खोजतर्फ पनि केन्द्रित हुनु आवश्यक छ । रोग लागेपछि उपचार गर्नुपर्छ । खर्च पनि अझै धेरै हुन्छ । बरु रोग लामै नदिने उपाय खोजियोस् । सकेसम्म मानवीय व्यवहारका आधार तयार गरेर सुकुम्बासी, विपन्न तथा अक्षम नागरिकको दैनन्दिनीतर्फ पनि सोचियोस् । यो बेमौसमी विपत्तिले धानबालीको ठूलो हिस्सा नष्ट भएको अनुमान लगाउन सकिन्छ । यसबाट निम्नित्न सकेको खाद्य संकट तथा भोकमरीको सम्भावनालाई सरकारले अहिले सोचोस् । बरु यस वर्षकै लागि मात्रै भए पनि अस्थायी नीति बनाओस् । तथापि, अन्तर्बालीको आवश्यक जोहो गरी सहज र सुलभ आपूर्तिको बारेमा आवश्यक कदम अघि बढाओस् ।



रमेश भद्रराई

कुरा निकै नै सराहनीय पनि छ ।

प्राकृतिक विपत्ति हाम्रो वशमा छैन । सकेसम्म हामीले हातेमालो गर्नु हाम्रो धर्म हो । उद्धार तथा राहत प्रदान गर्ने मानवीय कर्म नै हामी सबैको दायित्व हो । यसर्थ वर्तमान अवस्थालाई आंकलन गर्दा यसपालीको दर्शलाई सुखदायी भन्ने सकिन्छ । कोरोना महामारीको प्रभाव गत सालभन्दा केही कम देखिए पनि अभैम पनि जोखिममुक्ति रहने अवस्था छैन । हाल संक्रमितको दर बढ्न थालेको विवरण आउन थालेको छ । वस्तुतः दुर्घटना, महामारी तथा बाढी, पहिरो र डुबानका कारण मुलुक यतिखेर शोकमग्न अवस्थामा छ । जलवायु परिवर्तनको प्रभावलाई केही वर्षयता प्रत्यक्ष रूपमा देख्न थालिएको प्रतीत हुन्छ । अतिवृष्टि र अनावृष्टिको प्रभावबाट हामी नेपालीहरू मनसुन शुरु भएदेखिबाटै पीडित छौं ।

गत असार १ तथा साउन १६ गते सिन्धुपाल्चोक जिल्लाको मेलम्चीको बाढीले मेलम्ची नगरपालिकामा मात्रै १५ सय रोपनी जग्गा क्षति भई दुई सय १५ घर विस्थापित हुँदा करिब ३० अर्बभन्दा बढी क्षति भयो । हालको बेमौसमी वर्षातका कारण मुलुक अहिले शोकमा डुबेको छ । बाढी, पहिरो र डुबानबाट बिहीवारका दिनमा प्राप्त तथ्यांक अनुसार (यो लेख तयार पार्दासम्म) ९२ जनाको मृत्यु भएको छ भने

एक जना उर्लाबारीका आफन्त दाजुसँग भिडियो कुराकानी भयो । मैले भनँ- 'यहाँ त आज (बिहीवार) घाम देख्न पाइयो । सायद पानी पर्ने रोकिए जस्तो छ ।' -उहाँले भन्नुभयो- 'हाम्रोतिर अहिलेसम्म पानी रोकिने छँटकाँटे देखिँदैन । खेतमा त धानका बालामाथिबाट पानी बगेको छ । मेची राजमार्ग पनि बन्द छ रे । जताततै बाटो भत्किएकाले म अफिस जान पाएको छैन । पहाडतिर दर्शन मनाउन घर पुगेका धेरै मानिस सायद फर्कन सकेको स्थितिमा छैनन् । जताततै पहिरो आएको खबर सुनेको छु ।' उहाँले विपत्तिको प्रभाव र समस्याका बारेमा लामै गुनासो व्यक्त गर्नुभयो । एकैछिनपछि नेपालगञ्जबाट आफन्तले फोन गर्नुभयो ।

कुरा त उही नै थियो- 'धान काटेर टिक्क उठाउने बेला भएको थियो । नीन पनि सुकिसकेको थियो । अब थ्रेसर लगाउनुपर्ने मान्छे खोज्नुपर्छ भनेर एकदिन मात्रै दिल्ली भएको थियो । आखिर आँखे नउघारी बसेको पानीले स्वाहा बनायो । वर्षभरि खाने कमाइ अब कुहिनै नै भयो । धान खेतमै उभिने भयो । पराल पनि त्यही कुहिनै भयो । अब वर्षभरि के खाएर बाँच्ने ? अलिकति काट्न बाँकी रहेको धान पनि लडेकै ठाउँमै कुहिए जस्तो लागेको छ ।'

हुन त मौसम पूर्वानुमान शाखाको पानी पर्ने भनेर सूचना जारी पनि गरेको थियो । तथापि ग्रामीण क्षेत्रमा सोको पहुँच र अभ्यास दुबै कुरा छैन । मूलतः दूरदराजका विपन्न अवस्थामा किसान वर्गलाई यी सबै कुराको ज्ञान पनि नभएको हुँदो हो । यसपाली समयमै बसन्त हुँदा खेतीपाती राम्रै पनि भएको थियो । किसानको मुहारमा एक किसिमको खुशीको आभा पनि थियो नै, तर अन्न भित्र्याउने लाग्दा आकस्मिक विपत्ति आइलाग्यो । अन्नापात, पशुचौपायाको मात्रै क्षति भएप, ठूलो मानवीय क्षतिले हृदयलाई छिया-छिया बनाइदिएको छ । सरकारले पीडितको उद्धार, राहत तथा अस्थायी पुनर्वासको प्रयास गरिरहेको छ । यस बेलामा सेना-प्रहरीद्वारा आफ्नो ज्यान दाज्या राखेर मानवीय उद्धारको पुनित कार्य भइरहेको

# पत्रकार थापाद्वारा प्रेस क्लबलाई १०५०० प्रदान



मेचीनगर, ६ कात्तिक। पत्रकार दिलीप थापाले आफ्नो जन्मदिनको अवसर पारेर प्रेस क्लब मेचीनगरलाई नगद १० हजार पाँच सय एक रुपैयाँ प्रदान गरेका छन्।

हब डिजिटल मिडिया प्रालि मेचीनगरको कार्यालयमा आयोजित चेक हस्तान्तरण कार्यक्रममा क्लबका कार्यसमिति तथा सचिवालय सदस्य समेत रहेका रातो पोस्ट साप्ताहिक तथा अनलाइनका सम्पादक पत्रकार थापाले क्लबका अध्यक्ष लक्ष्मी उप्रेतीलाई उक्त रकम बराबरको चेक प्रदान गरेका थिए। उक्त रकम क्लबले सञ्चालन गर्ने 'पत्रकार उपचार कोष'मा जम्मा गरिने अध्यक्ष उप्रेतीले बताए।

प्रेस संगठन भापाका अध्यक्ष एवम् प्रेस क्लब मेचीनगरका सदस्य भूजल रेग्मीले सञ्चालन गरेको चेक हस्तान्तरण कार्यक्रममा बोल्दै पत्रकार थापाले आफ्नो र आफ्नो परिवारको जन्मदिन, वैवाहिक वर्षगांठ तथा अन्य अवसरमा होटल र रेस्टुरेन्टमा गएर फजुल खर्च गर्नुभन्दा सामाजिक कार्यक्रमा खर्च गर्न सबैमा आग्रह गर्दै पत्रकारहरूलाई कुनै ठूला-ठूला रोग लाग्दा खर्च अभाव नहोस् भनेर थोरै भए पनि रकम हस्तान्तरण गरी कामको थालनी गरेको प्रतिक्रिया दिए।

'मानिसहरू आफ्नो जन्मदिनमा साथी भाइ मिलेर पार्टी गर्ने, पैसा खर्च गरेर खानपिन गरि जन्मदिन मनाउने गर्छन्' -पत्रकार थापाले भने- 'म आफ्नो जन्मदिनको अवसरमा पत्रकारहरूको कोषमा आर्थिक सहयोग गरेर केही

## कोठा बिक्रीमा

बितामोड इन्जिनियर रोड टाटा शोरुम सँगै च्याकसहको कोठा बिक्रीमा छ। सम्पर्क नं. ९८१५९५३६२२

## सेक्युरिटी गार्ड चाहियो

सिभिल तथा EX पुलिस, आर्मी उमेर: २५-५५ वर्ष (महिला/पुरुष) सम्पर्क: सेक्टवान सेक्युरिटी सर्विस प्रा.लि. बितामोड पश्चिम बस स्टेण्ड दक्षिण फोन नं. ९८१५९२६३२२, ९८२६४७७७०, ९८२४९२२२९६

## हालै सेफ्टी ट्यांकी तथा ढल सफाई

आधुनिक भ्याकुम सिस्टम भएको, प्रदेश नं. १ कै ठूलो सेफ्टी ट्यांकीबाट कनकाई, शिवस्ताथी, बितामोड र मेचीनगर क्षेत्रमा सेवाका लागि सम्पन्नहोस्। सम्पर्क: ९८०८७७५२०६/९८६३९९३६६८ ९८०७३९०७०/९८४०४९८३५५

ज्यो. मधुसूदन रिजाल (स्वयंपदक विज्ञता) वैदिक ज्योतिष परामर्श केन्द्र नक्सिचर रोड, बितामोड (९८४२०७७९९९)

सामाजिक कार्य गर्ने मनसायले थोरै भए पनि कोषमा सहयोग गर्दछु।' पत्रकारका लागि स्थापना हुने कोषमा स्वयम् पत्रकारले समेत सहयोग गरेर कोषलाई बलियो बनाउन सके भोलिका दिनमा कामको शिलशिलामा पत्रकारलाई कुनै असहज परिस्थिती आए कोषबाट सहयोग प्रदान गर्न सकिने हुँदा आफूले नगद सहयोग गरेको उनको भनाइ छ। भैपरी आउने समस्यामा परेका पत्रकारका लागि मात्र खर्च गर्ने गरी रकम हस्तान्तरण गरेको पत्रकार थापाको भनाइ छ।

अध्यक्ष उप्रेतीले यस्तो पुनीतः कार्यको थालनी गरेर पत्रकार थापाले अन्य पत्रकार र सर्वसाधारणलाई समेत प्रेरणा प्रदान गरेको बताए। यस्तो महान कार्यको प्रशंसा गर्दै क्लबका अध्यक्ष उप्रेतीले आगामी दिनमा प्रेस क्लबमा आवद्ध पत्रकारसहित मेचीनगरवासीले आफ्नो र आफ्नो परिवारको जन्मदिन, वैवाहिक वर्षगांठ तथा अन्य अवसरमा होटल र रेस्टुरेन्टमा गएर फजुल खर्च कम् गरी प्रेस क्लब मेचीनगरलाई आर्थिक सहयोग गर्न आग्रह गरे। जन्मोत्सव मनाउने फजुल खर्च कटौत सहयोग गरे त्यस रकमले पत्रकारको थप वृद्धि विकासमा समेत टेवा पुग्ने प्रचलनको शुरुवात हुने अध्यक्ष उप्रेतीको तर्क छ। पत्रकार सँगै विभिन्न प्रकारका काममा जोखिम मोलेर खटिनुपर्ने हुँदा भैपरी आउने विपद्मा थोरै भए पनि पत्रकारका लागि सहयोग गर्न सकियो भनेर क्लबले कोष स्थापनाको तयारी अन्तिम चरणमा पुगेको क्लबका सचिव जीआर धितालले जानकारी दिए।

केही दिनअघि मात्र लेखक एवम् भानु साहित्यिक प्रतिष्ठान मेचीनगरका अध्यक्ष कृष्णप्रसाद उप्रेतीले समेत आफ्नो जन्मदिनको अवसर पारेर क्लबलाई १० हजार रुपैयाँ प्रदान गरेका थिए। चेक हस्तान्तरण कार्यक्रममा क्लबका सचिवालय सदस्य विकास देवकोटा, किशोर उपरकोटी क्लबका साधारण सदस्य राजन पाठक, नेपाल पत्रकार महासंघ भापा शाखाका साधारण सदस्य अञ्जन मिश्र लगायतको सहभागिता रहेको थियो।

# 'प्रदेश नं. १ मा कांग्रेस नेतृत्वमा सरकार बन्छ'



विराटनगर, कात्तिक ६। परराष्ट्रमन्त्री डा. नारायण खड्काले नेपाली कांग्रेसको नेतृत्वमा प्रदेश नं. १ मा सरकार गठनको सम्भावना रहेको बताएका छन्। विराटनगर विमानस्थलमा सञ्चारकर्मीसँग संक्षिप्त कुराकानी गर्दै उनले आइतबार विश्वासको मतदानपछि कसको नेतृत्वमा सरकार गठन गर्ने सम्बन्धमा निर्णय गरिने जानकारी दिए। मन्त्री खड्काले प्रधानमन्त्री शेरबहादुर देउवाले सरकारमा सहभागी गठबन्धन दलबीच छलफल एवम् सहमतिका आधारमा प्रदेश सरकारका सम्बन्धमा 'प्याकेज' मा निर्णय गरिने बताए। उनले प्रदेश नं. १ र वाग्मतीमा आधा-आधा कार्यकाल नेतृत्व गर्ने सम्बन्धमा प्रस्ताव आएको तर अहिलेसम्म निर्णय नभएको जानकारी दिए। मन्त्री खड्काले नेकाको बहुमत नभएकाले सबै दलबीच आपसी छलफल गरी साझा सहमतिमा एमसीसी पास हुने बताए।

मन्त्री खड्काले राष्ट्रिय जनगणना कार्यालयले लिपुलेक क्षेत्रमा आफ्नो कार्य अनुसार जनगणना गर्ने व्यवस्था मिलाउने बताए। एक प्रश्नको जवाफमा उनले 'अली इलेक्सन' तर्काले सम्भावना नभएको तर सत्तारूढ गठबन्धन दलबीच सहमति कायम भएमा आगामी चैत वैशाखमा हुन सक्ने बताए। उनले बेमौसमी वर्षाका कारण आएको बाढीपहिरोबाट निधन भएका नागरिकप्रति हार्दिक श्रद्धाञ्जलि व्यक्त गर्दै वाली तथा पशुपन्छी क्षतिको तथ्याङ्क सङ्कलन पश्चात थप राहत प्रदान गर्ने प्रतिबद्धता व्यक्त गरे।

### साम्रा सेफ्टी ट्यांकी तथा ढल सरसफाई

भापासै पहिलोपटक भ्याकुम सिस्टमको ठूलो र सस्तो ढल तथा सेफ्टी ट्यांकी सरसफाईको लागि हामीलाई सम्पर्कनुहोस्।  
सम्पर्क: ९८१४९९३७१२, ९८२४९२२२९६, ९८४२६७७७०, ९८६२६४२२२२

### सेफ्टी ट्यांकी सफा गर्नु परेमा हामीलाई सम्पर्क गर्नुहोला।

## भापा सेफ्टी ट्यांकी तथा ढल सफाई

वितामोड सम्पर्क: ९८५२६६४००५, ९८०६०१०४१०, ९८४२६३४६२७, ०२३-५४६००५  
दमक सम्पर्क: देवी सिटोला ९८२४९७९१६५, ९८४२७६०२६५, ९८४२३३२४३०  
भापासै सबैभन्दा ठूलो भ्याकुम सिस्टमको ट्यांकीबाट सफाई गरिन्छ।

### सेफ्टी ट्यांकी तथा ढल सफाई

अब घरको सेफ्टी ट्यांकी राखी सस्तो र गुलम तरिकाले गर्नु परेमा भापाको ठूलो सेफ्टी ट्यांकीबाट सेवा गर्ने मौका हामीलाई बिगुहोस्।  
सम्पर्क: ०२३-५४६२२०, ९८४२६५५७००, ९८०४९३८१००

### हाडजोर्नी तथा नसाका समस्याहरूको सफल उपचार

पूर्वाञ्चलकै पहिलो तथा एकमात्र फरक चिकित्साको उपचार स्पार्क पूर्वाञ्चल अस्पताल बितामोड भापाका हाडजोर्नी तथा नसाका विरामीहरूको सफल उपचार।  
नाँच तथा उपचार हुने समस्याहरू - गर्धन, ढाड, कमर बुझे, डिस्क प्रोत्र्याप्स, नसा च्यापिएको, हड्डी बिडिएको - बाथ रोग, युरिक एसिड बढेको, आर्थराइटिस, जोर्नी बुझे, जोर्नी जाम भएको - शरीर भ्रमणमाउने, पोले, लाटो हुने, कान्ने, - प्यारालाइसिस तथा हिंड्लु गाढो हुने शरीरको एक वा दुई भाग नचल्ने, मुख बाङ्गिएको बितामोडलाई भर्ना गरी विशेष उपचार गरिन्छ।  
- प्यारालाइसिस तथा हिंड्लु नसकेको बितामोडका लागि अस्पतालमा भर्ना गरी विशेष उपचार गरिन्छ।  
स्पार्क पूर्वाञ्चल अस्पताल, कनकाई रोड नेपाल टेलिकम पूर्व बितामोड, भापा (फोन: ०२३-५३०१२३, ९८०३५४६९९)

### अर्जुनधारा यातायात प्रा.लि.द्वारा सञ्चालित आरम्भदायी यात्रा

बितामोडबाट रवि विहान ९ बजे गाडी नम्बर १७९९ अनुप, ९८४२६९८२४८, ५४६ उत्तम ९८४२६७२८२४, चन्द्र ५२६- ९८६७९९३४९१ साथै समालटार, २:१५ बजे सानुबर्द २:०५ बजे दैनिक सेवा उपलब्ध छ।  
अध्यक्ष: गोपाल घिमिरे (९८४२६८४७५६), बितामोड काज्जट र सीताराम आचार्य (९८४२६२३३५२)

## उपकार

अब हर घरको शान  
स्वस्थ र स्वादिलो परिकारको लागि सधै उपकार बाण्ड नै रोज्नुहोस्।  
नटराज एगो प्रा. लि. इलाका शाखा कार्यालय बितामोड, पञ्चथी, इलाम सम्पर्क: ९८६२२७४४४०, ९८२०७९६९३०, ९८२०७९६९९३

# पाथीभरामा २० हजार दर्शनार्थी

ताप्लेजुङ, कात्तिक ६। दशैको समयमा २० हजारभन्दा बढी भक्तजनले ताप्लेजुङको प्रसिद्ध तीर्थस्थल पाथीभराको दर्शन गरेका छन्। दशैको नवरात्रदेखि कोजाग्रत पूर्णिमाको अवधिभित्र उक्त संख्यामा भक्तजनले पाथीभराको दर्शन गरेका हुन्। दशैमा देशविदेशबाट पाथीभराको दर्शन गर्न भक्तजन आउने गर्छन्। कोरोना भाइरस संक्रमण जोखिमका बीचमा पनि भारतको सिक्किम, दार्जिलिङ लगायत ठाउँबाट भक्तजन आएर पाथीभराको दर्शन गरेका पाथीभरा क्षेत्र विकास समितिका कार्यकारी निर्देशक मनमणि काफ्लेले बताए। दशैको नवरात्रदेखि कोजाग्रत पूर्णिमासम्म १५ दिनभित्र २०

हजारभन्दा बढी भक्तजनले पाथीभराको दर्शन गरेका प्रहरी चौकी फेदीले जनाएका छन्। यस अवधिमा ताप्लेजुङसहित पाँचथर, इलाम, भापा, मोरङ, सुनसरी, काठमाडौं लगायत देशका विभिन्न जिल्लाबाट पाथीभराको दर्शन गर्न भक्तजन आएका छन्। पाथीभरा दर्शनका लागि दशै तिहारको समयलाई मुख्य मौसम मानिन्छ।

## नेपाली लाइसेन्स ड्राइभरहरूलाई युईमा वैदेशिक रोजगारको अवसर

कम्पनी : Cars Taxi Services Co. llc  
पूर्व स्वीकृति मिति: २०७८/०६/३१ LT No. 247397 चलानी नं. ६०१६४५४५

सि.नं.	कामदारको पद	मासिक तलब		ओटी	काम	खाना/बस्न	करार
		पुरुष	महिला				
१.	Taxi Driver	100	0	1600	52,320	क.ति.अ.	८ घण्टा छ/छ २ वर्ष

अन्तरवार्ता हुने स्थान र मिति  
भापाको सीपी होटल बितामोड-३ कात्तिक ८ गते (25th Oct, 2021) मा हुनेछ।

### Raj Group Of Company Pvt. Ltd

Basundhara-3, Kathmandu, Nepal (Mob. : 9807981913, 9815991008)

## युईमा सेक्युरिटी गार्डको अवसर

कम्पनी Focus Power Security Services LLC  
पूर्व स्वीकृति मिति: २०७८/०७/०२ LT No. 248912 चलानी नं. ६०१६४५४८

सि.नं.	कामदारको पद	मासिक तलब		ओटी	प्रतिदिन काम गर्ने घण्टा	हाप्तामा काम गर्ने दिन	वार्डिक विद्या	खाना/बस्न	करार
		पुरुष	महिला						
1.	Security Guard	40	0	1200	३६.२५०	८ घण्टा	१ दिन	छ	२ वर्ष
2.	Life Guard	10	0	1200	३६.२५०	८ घण्टा	१ दिन	छ	२ वर्ष

अन्तरवार्ता हुने स्थानहरू  
कात्तिक १२,१३ गते (29,30th OCT)  
Hotel C.P. (Center Point), बितामोड, भापा मा हुनेछ।  
नोट: वेसीक तलब १२०० मएटा पनि १२ घण्टा २६ दिनको २००० DHS माथि कमाई हुनेछ।

## Himalayan Valley Nepal Pvt.Ltd.

९८०७९८९९९३, ९८१५९९९००८

## आज फाइनल अन्तरवार्ता

### कुवेतमा SECURITY GUARD को लागि रोजगारको अवसर

कम्पनी : AMANKO SECURITY COMPANY  
पूर्व स्वीकृति मिति: २०७८/०६/१२ चलानी नं.: ६०१६४५४२ शहर: KUWAIT LT.No.: 247035

सि.नं.	कामदारको पद	मासिक तलब		ओटी	प्रतिदिन काम गर्ने घण्टा	हाप्तामा काम गर्ने दिन	वार्डिक विद्या	खाना/बस्न	करार
		पुरुष	महिला						
1.	Security Guard	100	50	125	8८.८९९	८ घण्टा	६ दिन	छ	२ वर्ष

★ अंग्रेजी भाषा राम्रोसँग बोल्न, लेख्न र पढ्न सक्ने हुनुपर्नेछ।  
★ उमेर २१ वर्ष पुरा भई ४३ वर्ष ननाघेको र उचाई ५ फिट ५ इन्च वा सो भन्दा माथि हुनुपर्नेछ।  
★ Civil Security Guard, Ex Army, Ex-Police, GCC Return r Malaysia Return हरूलाई विशेष प्राथमिकता दिइनेछ।

Vaccinated कामदारहरूलाई तुरुन्त उडान गराइने छ।

अन्तरवार्ता होटल सेन्ट्रल प्वाइन्ट, भापा बितामोडमा २०७८ कात्तिक ७ गते (24 October 2021) मा हुनेछ।

वैदेशिक रोजगार विभागबाट नराइएको जानकारी :- १. आफ्नो नाममा भिन्न प्राण भईजने भित्रिण भएपछि मात्र कम्पनीमा रकम कुमाउनु होला। कुमाएको रकमको भीषण अनिर्वाह सिन्धु होला। २. आफू कतम जति भन्ने मुस्कामा रहेको जेसोले कुटनीक विभागाको सम्पर्क उभाराले र कोम नं. ४८ सम्ममा राख्नु होला। ३. उक्त विभागबाट (कुम्हामा) मा रकमको भन्दा बढी रकम जर्जर भइसकेला। ४. भित्रिण जस्तो भएपछि अन्तिमपछिमा वा इन्टरनेट माथिमा अनिर्वाह भइसकेको छ। ५. भित्रिण जस्तो भएपछि जति रकम, काम दिने कम्पनी, पत्रिका सेवा तथा सुविधा र अन्य शर्तहरू पढेर मात्र सम्झौता पत्रमा हस्ताक्षर गर्नु होला र सो को एक (१) प्रति आफूभित्र राख्नु होला। ६. कतममा भित्रिण जस्तो भएपछिमा अनिर्वाह सिन्धु होला, अन्यथा ठगिने सम्भावना हुन्छ। ७. यस विभागबाट सम्बन्धमा थप केही बुझ्नुपर्नेमा वैदेशिक रोजगार विभाग, बुद्धनगरमा सम्पर्क गर्नु होला।

## Link International Placement Service Pvt.ltd.

Govt. Lic. No.: 821/066/067  
Tokha-10, Prayasnagar, Samakhushi, Kathmandu, Tel.: 01-4956654, 9803672294, 9817920206  
Email: info@linknepalmanpower.com, Website: www.linknepalmanpower.com, P.O.Box: 9158

मेघ (वु. चे. वो. ला. लि. लु. ले. लो. आ) - परिस्थिति सोचे जस्तो अनुकूल नहुन सक्छ। नजिकका साथीभाइसँग असमझदारी बढ्नेछ भने काम विग्रने डरले सताउनु सक्छ।  
बुध (इ. उ. ए. ओ. बा. बि. बु. बे. बो) - बुद्धिको उपयोगले जटिल काम समेत सम्पादन हुनेछ। इध्याँ गर्नेहरूलाई मेहनतको जवाफ दिन सफल भइनेछ।  
मिथुन (का. कि. कु. घ. ड. छ. के. को. हा) - टाढिएका आफन्तजन नजिकिने छन्। दिगो फाइदा हुने काम प्रारम्भ हुनेछ। आवेशमा काम गर्दा विवादमा

परिने सम्भावना छ।  
कर्कट (हि. हु. हे. हो. डा. डि. डु. डो. डे) - अवसर प्राप्त भए पनि बेलायामा होस नपुऱ्याउँदा समस्या भेल्लुपर्ला। रचनात्मक काममा जुट्ने समय छ।  
सिंह (ला. मि. मु. मे. मो. टा. टि. टु. टो) - सहयोगीहरूले हात भिक्नुका साथै परिस्थितिले सोचेभन्दा फरक मोड लिन सक्छ। अग्रजहरूको सहमति नजुट्नाले काममा बाधा पुग्नेछ।  
कन्या (टो. प. पि. पु. ष. ण. ठ. पे. पो) - योजना प्रारम्भ गर्न केही समय पछिनुपर्ने देखिन्छ। हिसाबकितावमा होसियार रहनुहोला। सञ्चित रकम

खर्चनुपर्ने हुन सक्छ।  
तूला (र. रि. रू. रे. रो. ता. ति. तु. तो) - अरूको मुख ताक्ने बानीले आफ्नो काम अग्रो रहनेछ। वचन पुऱ्याउन नसक्दा अलोचित बन्नुपर्ला। आत्तिने बानीले बोलीको गलत अर्थ लाग्न सक्छ।  
बृश्चिक (तो. ना. नि. नु. ने. नो. या. थि. यु) - हातमा आएको रकम अरूका लागि खर्चनुपर्नेछ। बुद्धिले काम लिँदा चिताएको योजना कार्यान्वयनमा आउनेछ।  
धनु (ये. यो. म. मि. मु. घ. फा. ट. ने) - शुभचिन्तकहरूको भावना बुझेर अघि बढ्नुहोला। परिस्थिति सबल नदेखिए पनि मिहितले लक्ष्यमा पुऱ्याउनेछ।

मकर (मो. ज. जि. खि. खु. खो. गा. गि) - केही कठोर निर्णय लिनुपर्ने पनि चिताएको काम सम्पादन हुनेछ। नयाँ कामको प्रस्ताव आउनेछ भने सहयोगीहरू प्रशस्तै भेटिने छन्।  
कुम्भ (गु. मे. गो. सा. सि. सु. से. सो. दा) - पहिलेका कमजोरी सुधार्दै जीवनशैलीमा परिवर्तन ल्याउन सकिनेछ। रमाइलो जमघटका बीच स्वादिष्ट भोजनको आनन्द प्राप्त हुनेछ।  
मीन (दि. दु. थ. म. ज. दे. दो. च. चि) - पहिलेको सफलताले थप होसला जगाउनेछ। विच्छेदिएका परिवारजनसँग रमाइलो भेटघाट हुनेछ। धार्मिक कार्य हुन सक्छ।